

ለናይ ሰልፍ መ ኅርክ 60ታት

18ይ ክፈል



መሐመድ እድሪስ

ኤርትራ ሓዳስ

ፊራር ዐስከር እንግሊዝ ድድ ሓምድ

ሲኪንጂ ብዝሓም ለዐዘበ ጃጎር ወሀመት ለሀ ወለሀ ለአለቡ መክሉቅቱ። ዲብ ሃምቦክ እግል ናዝር ኣዴን ለልትበሀል እናስ ዕጉል እብ ክርባጅ ቅልጥ አበለዩ። ሰብ ንዋይ ልርዕዩ ምኑ፡ ከም እሎም እሎም አትዋዕ፡ ዲብ አሸሊ-መጎራዮብመ እግል መንታይ ዐንጀ ዙቡጡቱ።” መንታይ ዐንጀ ምን ሼገ ልንእሽ ዐለ። ህቱመ ዲብ እዴ ሲኪንጂ ባርድ ሰበት ዐለ፡ አሰር ሼገ እሊ ተሌ ደግመ፡ ምዕል ሐቴ ምስል ሐቱ አተሃይ ውዕላም እንዴ ዐልነ ዲብ ነአቴ፡ ዐሊ ሲኪንጂ ምስል ዐስከር ዲብ አብቁል እንዴ ትጸዕነው ከብ-ከብ እት ልብሎ መጽኡ ዐለው። ቀደምዬ ሐቱ ረአዮም። ‘ሌህም የም አለቦም ሰብ አብቁል አስክነ መጽኡ ሀለው፡ ሀየ እነ፡ ሀየ! ሀየ! እንዴ ቤሌኒ ሀርቦ። አነ ላኪን እግል እምለጭ ምኖም ሰበት አቀደርኮ ኖሱ ሲኪንጂ እንዴ ዐሬኒ ሰላም አኮን ወሰኒ ውዕላም ‘ሓምድ ረኤከ?’ እንዴ ቤለ ትሰአሌኒ። ሰአል ወሞረ ዐሊ ምስል ሰበት ገይሰ እግል ዋረዮቱ ክም ረኤኮ ‘አሀ ረኤኮ’ እቤሉ ለዋሸዮቱ እንዴ በደርኮ። ‘አየ ረኤካሁ?’ ማሌ ዲብ ትሊት ሰውረት ኤረትርየ እትለ ናይ ሰልፍ መትኣምባት ግድለ ስለሕ ዲብ 60ታት ፍንጌ ምናድሊን ሰውረት ወጄሽ አባይ ገብእ ለዐለ መኅርክ ምን ምናድል ሀይሌስላሴ ወልዱ ለከትበዩ ክታብ ዐዋቴ ለትነሰኣቱ። ከእግል ዮም 18ይ ክፈል እት ሐንቴለ ዐቅቤተት ዐባይ ውዕል እንዴ ዐለ አምሱይ ጌሰ’

በለስኮ። ሲኪንጂ ላኪን ረኤኮ ምን ትብል ወኢትብል መዕነት ሰበት ኢሊህይቡ እንዴ አጭገድገደ እብ ክርባጅ ትለከፈ እቼ።

ለዶል ተሃንክ ወኢትሃንክ ክሉ ሂሉ እንዴ ገብአ ዲብዬ ክምለ ግንዳይ ተከልኮ። ሐር ላኪን ምን ሕኔት ምስሉ፡ ሂገ ምስለ ካልቅዬ ተሐይሰኒ እቤ ከ "ላ ሐውለ ወላቄወ ኢሊ ብለህ" ሐቆ እቤ 'ረቢ ሐክመዩ እትነ እንታዲ በዐልሚ እንተ!' እት እብል ተራቀምኮ። ሚ ትቤ? ክም ቤሌኒ ላኪን ፈርሀኸው 'ሐቴመ፡ እድሕር ሀሌኮ' እቤሉ። ጋርዬ ኢወደ፡ ዐሳክሩ ዲብ ተልወ ገበይ ዱረ እንዴ ጸብጠ ጌሰ። ዐሊ ሲኪንጂ ገበይ ዱረ እንዴ ጸብጠ ለጌሰ ግምሽ የዐለ። ሓምድ እቡ ሓልፍ ክም ሀለ ሐብሬ ዐለት እሉ። ኮረት ዲብለ ትትበሀል ዐድ -መጎራየብ፡ ዐሊ ሲኪንጂ ዐስከሪ ጥልዖን እግለ ዐለ ዐብደለ ሼክ ለልትበሀል እናስ ዐሊ "አካን ሓምድ ሐብረኒ" እንዴ ቤለ እብ ሞረ ከረምድ ወደዩ። "ለእናስ ዝብግት ክም መረት እቱ" ልብል ጀዕፈር ያሲን፡ ሐብሬ ወመርገም እንዴ ወሰክ እብ ትግራይት ሸዐረ ተከለምበ ወቡቢ እሉ ፋቲ ነብር ወድ ዐድ ፋይዶም ምን ከደን ዐድ ኢልብል መስለኒ ገበይ ዱረ ናስእ ቱ ቱቡይ አነ ዳብጥ እግሉ ለሐዴ ደሐን ኢለቀብል ወእሲቱ ኢልርኤ ሲኪንጂ አስ-አሰር ሓምድ ዲብ ገይስ ቀደሙ ለጸንሐዩ እንዴ ከራመደ ሌጠ ለሐልፍ የዐለ፡ "እቅባለቼ እግል ትርአወኒ ቱ" እንዴ ልብል ለዓድም እሎም ዐለ። እዴሁ ለትከሬት እቱ ሹም ባምቡኔ ወናጌብ ለዐለ ቀጢን ሸርኤለ "እሊ ክሉ ዲብነ ትወድዩ ለሀሌክ ጀራይም ሓምድ እግል ትርከብ ገአክ ምን ገብእ እግል አቅብልቱ እንዴ ትቤ ኢትሕሰብ። እንሻለህ ዲብ እዴሁ ትወድቅ!" እንዴ ቤለ ረግመዩ ልብል ሓምድ ሼገ። ሓምድ ዐዋቴ ዲብ ለሀርብ መጎራየብ ክም በጽሐ ሳልስ መረት እግል ሲኪንጂ ፦ ሰበብ እንዴ ሐዜክ አሰርዬ ኢትግበእ። እለ ነስአኮ ምንክ አለቡ ወአከር ዲብ አድሕድ አለብነ። ፈርሀኮክ ከምን ተከዜ አስክ መጎራየብ ሰኬኮ ምንክ።

ወአስክ እለ ምን አሰርዬ ተሪፍ አቤክ። ትደከል፡ አነ ይሐዜኮክ፡ ደምክ የሐዜ ወደምዬ ኢትሕዜ። ሕነ ንዋይነ ለዘምተ እሉ ዘመትነ ድኢኮን ምንክ ሚ ነስአነ። እስላም ምስልክ ሀሌት ወእስላም ምስልዩ፡ ተሐገለኒ። መጽአከኒ ምን ገብእ ላኪን አናመ ሐሊብ ጸውር የሀሌኮ! ለልብል ጽብጥ ለቡ ጀዋብ ነድአ ዲቡ። ምናተ ዐሊ ሲኪንጂ "አስክ እብ አርወሐትክ እጸብጠክ አውመ እብ ረሳሰት እከንፍለክ ደንበር እንዴ ወዴክ ዲብ ዐስተር ምን ትበርር የሐድገክ፡ ወእት ምድር ምን ትለምም ይእተርፍ ምንክ፡ እናስ ምን እንተ ጽንሐኒ። እብ እዝንክ እንዴ ዋሌኮ ልባስ እሲት የአልበስኮክ ምንገብእ አነ የአነ" እት ልብል በሊስ አደፋራስ ሐሴ ነድአ ዲቡ ከክርፋሁ አተላለ። ሲኪንጂ አክል እሊ ልትበዘሕ ለዐለ ምን አዳሙ እንዴ ሐለ ኢኮን። እምነት ሐለተ ቀላል ኢኮን። ፍቀረ፡ ረሳሰት እግል ኢትቅተሉ ለከሬዕ ምኑ አሰርየት ዲብ ሐሊብ አግል እንዴ ሓበረው ለአሰትወ ዐለው ልትበሀል፡ ከእንዴ ተሓረበ ልትጀረሕ ለአመስል የዐለ። ምስሉመ ዑስማን ሉንጊ ለሸፍታይ ድቁብ ምስል ሓምድ እንዴ ትበአስ

ፍንቱይ ምኑ ምን ዐለ፡ ከእብሊመ ሲኪንጂ እግል ሓምድ ምን አርቀ እቡ አከይ መካይድ ከይድ ዐለ ልትበሀል።

እብ ጽጋብ እንዴ ትፈነክ ክም አደሚ ሞት ክም ሀሌት ለትረሰዐ መስል ዐለ። ዑስማን ሉንጊ፡ ዲብ ኮፊ-ሾጋር ለልትበሀል ዐድቱ፡ ሲኪንጂ አዳም እንዴ ትሰክለ ምስል ሓምድ ክም ትፈናቴነ ሐቆለ አከደ 'ሓምድ አዜ ትጌገ። ዑስማን ለአለቡ ነፊፊ ኢረክብ፡ ዑስማን ኢሀለ ምስሉ በሀለት፡ እዴ ማኑ ትበተከት በሀለትቱ። ክልኢቶም እዴ ማን ወገለብ ናይ ሐቴ ክልቀት ዐለው' ልብል ዐለ ልትበሀል። ሲኪንጂ ሐቆለ እግል ሳልስ መረት ለሀበዩ በሊስ ኢፋሉታይ፡ ለእለ ትበሀለ ምን ልትበሀል ሕሳቡ ክም ኢቀይር ተክከደ። ሐቴ ዶል ሰበት ተዐንደቀ ሞት ተሀሌ ዲበ ወሐዮት ምን አሰር ሓምድ የአቅበለ። ሲኪንጂ አሰርነ ዲብ ለዐሬ ምን አጀረቤነ፡ ዲብ ኦርቴገ ለትበሀል አካን ርምነ ምኑ። ዲቡመ ተሌነ ወለሐዜነ ክም ሀለ ሸዑብ ክም ሐበሬነ ዲብ አልገዴን እግል ንታከዩ ሐሬነ።